

Во **Македонија има потреба од реформа на изборниот систем** со која ќе се воведи една наместо шест изборни единици, сметаат **речиси половина (46,6%)**

од испитаниците во истражувањето посветено на актуелните политички случувања на Македонскиот центар за меѓународна соработка (МЦМС) и Институтот за демократија „Социетас цивилис“-Скопје (ИДСЦС).



Вкупно 29,4% од испитаниците одговориле дека ваква реформа не е потребна, а 23,0% не знаат. Речиси идентичен е бројот (45,5%) на оние кои рекле дека е потребна реформа со воведување на отворени листи, додека **за воведување на мнозински систем се изјасниле 37,2%** од испитаниците.

Со истражувањето беа проверувани и ставовите за нова политичка партија. Повеќе од половина од испитаниците сметаат дека во **Македонија има потреба од нова политичка партија (51,9%)** . Сличен е и

бројот (50,4%) на
оние кои сметаат дека граѓаните се подготвени да гласаат за нова политичка партија , а

38,7% одговориле дека граѓаните не би гласале за нова партија. За мнозинство од испитаниците (57,7%) понудената програма е она со што новата партија може да ги придобие гласачите.



Истражувањето „ [Гласачки ставови и перцепции за актуелни политички случувања](#) “ е составено од три дела: Моментални политички случувања во државата, Ставови во однос на изборниот процес и Доверба во политичарите и политичките партии.

Податоците за последната анкета беа прибирани со теренска анкета во периодот од 15 ноември до 1 декември 2019 година. Анкетата е спроведена на национален репрезентативен примерок од 1000 испитаници.